

જ્યુઝ આંધ્ર ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 313 * Date: 03.09.2025, Wednesday * Page :04 * Rs. 1.00/- * Annual Rs. 351/-

અમેરિકાએ ૮ યુદ્ધ જહાજો તહેનાત કરતા વેનેઝુએલા ભડક્યું, સરહદે ૧૫૦૦૦ સૈનિકો તહેનાત દીધા, સેનામાં મોટાપાયે ભરતી શરૂ કરી



દક્ષિણ અમેરિકી દેશ વેનેઝુએલાએ પોતાની સરહદ પર ભારે સંખ્યામાં સૈનિકો તહેનાત કરી દીધા છે અને દેશભરના યુવાનોને મિલિશિયા એટલે કે સેનામાં સામેલ કરવા માટે ધડાધડ કામગીરી શરૂ કરી દીધી છે. વેનેઝુએલાના રાષ્ટ્રપતિ નિકોલસ માદુરોએ સોમવારે એટલે આપી કે, જો કેરેબિયન સમુદ્રમાં અમેરિકન સેના અમારા દેશ પર હુમલો કરશે તો અમે પણ વળતો

જવાબ આપીશું. વાસ્તવમાં અમેરિકાએ વેનેઝુએલાની નજીક સમુદ્રમાં આઠ યુદ્ધ જહાજો તૈનાત કર્યા છે. જેના કારણે વેનેઝુએલાએ પણ વળતાજવાબમાં સૈન્ય કાર્યવાહી શરૂ કરી દીધી છે. આ સાથે વેનેઝુએલાએ સરહદ પર ૧૫૦૦૦ સૈનિકો તહેનાત કરી દીધા છે. વેનેઝુએલાના રાષ્ટ્રપતિ નિકોલસ માદુરો (ફીલીડેલ્ફો કોર્ચે)એ દાવો કર્યો છે કે, ‘અમેરિકાએ ૧૨૦૦ મિસાઈલો ભરેલા આઠ યુદ્ધ જહાજો તેમના દેશની સીમા પાસે તહેનાત કર્યા છે, જે સંપૂર્ણપણે અપરાધિક કૃત્ય છે. અમેરિકાની આ કાર્યવાહી અમારા દેશ માટે સૌથી મોટો ખતરો છે. આ સૈન્ય સ્થિતિને જોતાં અમે અમારા દેશના સંરક્ષણ માટે મોટાભાગની તૈયારી કરવાની જાહેરાત કરી છે.’ રિપોર્ટ મુજબ અમેરિકન સેનાના ૨૦૦૦ નેવી જવાનો સહિત ૪૫૦૦ જવાનો તહેનાત કર્યા છે. મીડિયા અહેવાલોમાં એવું પણ કહેવાયું છે કે, જો અમેરિકન યુદ્ધ જહાજો ક્ષેત્રમાં પ્રવેશ કરશે તો આ સમ્પ્રદાયની અંદર બંને દેશો વચ્ચે સ્થિતિ વણસી શકે છે. મીડિયા રિપોર્ટમાં દાવો કરાયો છે કે, અમેરિકાએ ડ્રગ કાર્ટેલ પર નિયંત્રણ મેળવવા માટે કાર્યવાહી કરી છે અને આ માટે અમે સમુદ્રમાં યુદ્ધ જહાજો તહેનાત કરવાની સાથે હજારો સૈનિકો પણ તહેનાત કરી દીધા છે. તેણે વેનેઝુએલા પર હુમલો કરવાની કોઈ યોજના બનાવી નથી. જોકે તેમ છતાં વેનેઝુએલા સરકારે કોલંબિયા દરિયાકાંઠે અને સરહદ પર મોટી

સંખ્યામાં સૈનિકો તહેનાત કરી દીધા છે અને યુવાઓને સેનામાં સામેલ કરવાની પૂરજોશમાં પ્રક્રિયા શરૂ કરી દીધી છે. બંને દેશો વચ્ચે દાયકાઓથી સંબંધો તણાવપૂર્ણ રહ્યા છે. વોશિંગ્ટન ૨૦૧૮થી જ વેનેઝુએલાના વિપક્ષી નેતા જુઆન ગુએદોને સમર્થન આપી રહ્યું છે અને વર્તમાન રાષ્ટ્રપતિ માદુરોના ચૂંટણી પરિણામોને માન્યતા આપવાનો ઈનકાર કરતું રહ્યું છે. અમેરિકાએ દાવો કર્યો છે કે, તે ડ્રગ કાર્ટેલને અંકુશમાં લાવવા માટે દરિયાઈ સુરક્ષા વધારી રહ્યું છે. જોકે માદુરોને લાગે છે કે, અમેરિકા તેની સરકારને ઉથલાવી દેવા માટે હુમલો કરવા માંગે છે.

અમદાવાદમાં કાયદો વ્યવસ્થાની કથળતી સ્થિતિ: નારોલમાં ધોળા દિવસે પ્રેમીએ પ્રેમિકા પર જાહેરમાં કર્યું ફાયરિંગ

ગુજરાતના કથિત રીતે સૌથી સુરક્ષિત કહેવાતા શહેરમાં અવાર-નવાર જાહેરમાં હુમલા અને ફાયરિંગની ચોંકાવનારી ઘટનાઓ સામે આવી રહી છે. એવી જ એક ઘટના ફરી એકવાર સામે આવી છે. જેમાં શહેરના નારોલ વિસ્તારમાં ધોળા દિવસે પ્રેમીએ પ્રેમિકા પર ફાયરિંગ કર્યું હતું. જોકે સદનસીબે આ હુમલામાં યુવતીનો આબાદ બચાવ થયો છે, તો બીજી તરફ પોલીસે ગણતરીના કલાકોમાં આરોપીને દબોચી લીધો હતો.

મળતી માહિતી મુજબ, મંગળવારે (૨ સપ્ટેમ્બર) શહેરના નારોલ વિસ્તારના અલીફનગરમાં પ્રેમીએ પ્રેમિકા પર ફાયરિંગ કરી હતી. બપોરે યુવક પોતાની પ્રેમિકાને મળવા ગયો હતો, જ્યાં તેણે પ્રેમિકા પર ફાયરિંગ કર્યું હતું અને બાદમાં ત્યાંથી ફરાર થઈ ગયો હતો. યુવતીએ કોઈ અન્ય યુવક સાથે સગાઈ કરી હતી. જેના કારણે રોષે ભરાયેલી યુવકે પોતાની જ પ્રેમિકાની હત્યા કરવાની યોજના ઘડી હતી. જોકે, સદનસીબે આ હુમલામાં યુવતીનો આબાદ બચાવ થયો અને કોઈ ગંભીર ઈજા થઈ નહતી.


કોમનવેલ્થ ગેમ્સની મેજબાની કોને મળશે? અમદાવાદને ટક્કર આપવા નાઈજીરિયા મેદાનમાં જોઈએ, જૂનાગઢના મહંત ઈન્દ્રભારતી બાપુની માંગ

કોમનવેલ્થ ગેમ્સ ૨૦૩૦ની મેજબાનીની રેસ વધુ રોમાંચક બની ગઈ છે. ભારતે અમદાવાદને દાવેદાર બનાવ્યું હતું, પરંતુ હવે એક અન્ય દેશ પણ મેદાનમાં ઉતરી આવ્યો છે. આનો અર્થ એ છે કે ભારતને મેજબાનીની રેસમાં આકરી ટક્કર મળશે. ૨૦૩૦ના કોમનવેલ્થ ગેમ્સની યજમાની માટે ભારત અને નાઈજીરિયા વચ્ચે સીધી ટક્કર છે. ભારતીય ઓલિમ્પિક એસોસિએશન એ ૨૮ ઓગસ્ટે અમદાવાદને યજમાની માટે અંતિમ પ્રસ્તાવ આપ્યો હતો. નાઈજીરિયાએ પણ ૩૧ ઓગસ્ટની સમયમર્યાદા પહેલા ઔપચારિક બોલી લગાવી છે. આ ગેમ્સ ખાસ છે, કારણ કે



૨૦૩૦માં કોમનવેલ્થ ગેમ્સની ૧૦૦મી વર્ષગાંઠ ઉજવાશે. ભારત તરફથી અમદાવાદને એટલા માટે પસંદ કરવામાં આવ્યું છે કારણ કે અમદાવાદ વિશ્વ-કક્ષાનું સ્પોર્ટ્સ ઈન્ફ્રાસ્ટ્રક્ચર અને મોટી ઈવેન્ટ્સનું આયોજન કરવાની ક્ષમતા ધરાવે છે. ભારતે અગાઉ ૨૦૧૦માં દિલ્હીમાં સફળતાપૂર્વક કોમનવેલ્થ ગેમ્સનું આયોજન કર્યું હતું. નાઈજીરિયાએ અબુજાને આગળ રાખીને દાવો કર્યો છે કે તે આફ્રિકામાં કોમનવેલ્થ ગેમ્સની નવી ઓળખ બનશે. જો નાઈજીરિયા જીતશે, તો આફ્રિકા ખંડમાં કોમનવેલ્થ ગેમ્સની યજમાની કરવાનો આ એક

ઐતિહાસિક મોકો હશે. કોમનવેલ્થ સ્પોર્ટ્સની ઈવેલ્યુએશન કમિશન હવે બંને દેશોની બોલીનું મૂલ્યાંકન કરશે. સપ્ટેમ્બરના અંતમાં લંડનમાં બંને યજમાન દેશોનું પ્રેઝન્ટેશન થશે. આ પછી, નવેમ્બરમાં ગ્લાસગોમાં ૭૪ સભ્ય દેશોની જનરલ એસેમ્બલીમાં અંતિમ નિર્ણય લેવામાં આવશે. ભારત પાસે પહેલેથી જ અનુભવ અને મજબૂત માળખાકીય સુવિધાઓ છે, જ્યારે નાઈજીરિયા માટે આ એક નવી શરૂઆત હશે. આવી સ્થિતિમાં, નિર્ણય સરળ નહીં હોય. હવે જોવાનું એ રહેશે કે અમદાવાદ અને અબુજામાંથી કોણ આ ગૌરવશાળી આયોજનની યજમાનીનો હકદાર બને છે.



નવરાત્રિને હવે ગણતરીના દિવસો બાકી રહ્યા છે, ત્યારે મોટા મોટા પાર્ટી પ્લોટની સાથે સાથે શેરી ગરબા અને સોસાયટીઓમાં પણ નવરાત્રિની પૂરજોશમાં તૈયારીઓ ચાલી રહી છે. આ દરમિયાન જૂનાગઢના મહંત તથા શ્રી પંચ દશનામ જુના અખાડા કાશીના રાષ્ટ્રીય ઉપાધ્યક્ષ ઈન્દ્રભારતી બાપુએ વિધર્મીઓને લઈ મોટું નિવેદન આપ્યું છે. તેમણે કહ્યું કે, ‘નવરાત્રિમાં દાંડિયા ઓછા રમજો, પરંતુ દાંડિયારાસમાં રમતી બહેનો અને દીકરીઓ વિધર્મીઓથી કેવી રીતે સુરક્ષિત રહે તે સૌથી મોટું મહત્ત્વ છે.’ રાજકોટમાં આયોજિત ગણપતિ ઉત્સવ કાર્યક્રમ દરમિયાન નવરાત્રિ મેદાનમાં વિધર્મીઓના પ્રવેશ મૂકવાની જૂનાગઢના મહંત ઈન્દ્રભારતી બાપુએ માંગ કરી છે. તેમણે દાવો કરતા કહ્યું કે, ‘નવરાત્રિના ગરબાના આયોજનોમાં વિધર્મીઓ ચાંદલા લગાવીને, હાથ પર ટેટુ બનાવીને અને નક્કલી આધારકાર સાથે પ્રવેશ કરી શકે છે. આવા તત્ત્વો ગરબાના પવિત્ર માહોલને ખરાબ કરવાનો પ્રયાસ કરી શકે છે. વિધર્મીઓનો નવરાત્રિના મેદાનમાં પ્રવેશ બંધ કરવો જોઈએ. ‘દીકરીની રક્ષા અંગે ઈન્દ્રભારતી બાપુએ કહ્યું કે,

જામનગરમાં મોટી કરૂણાંતિકા: ૩ દિવસમાં એક જ પરિવારના ૩ સભ્યોના હાર્ટ એટેકથી મોત થતાં હાહાકાર



રાજ્યમાં હૃદયરોગના હુમલાના સતત વધી રહેલા બનાવો વચ્ચે જામનગર જિલ્લાના પ્રોલ તાલુકાના લતીપર ગામમાં એક મોટી કરૂણાંતિકા સર્જાઈ છે. અહીં એક જ પરિવારના ત્રણ સભ્યોના માત્ર ત્રણ દિવસના ટૂંકા ગાળામાં હૃદયરોગના હુમલાથી મૃત્યુ થતાં સમગ્ર પંથકમાં શોકનું મોજું ફરી વળ્યું છે. પ્રાથમ માહિતી અનુસાર, લતીપર ગામના રામાણી પરિવારમાં ત્રણ દિવસની અંદર ત્રણ પુરુષ સભ્યોએ જીવ ગુમાવ્યો છે. રામાણી પરિવારના ૮૫ વર્ષીય વડીલ ગાંડુભાઈ રામાણી, અરજણભાઈ રામાણી (ઉ.વ. ૭૪) અને અશ્વિનભાઈ રામાણી (ઉ.વ. ૪૫) નું પણ હૃદયરોગના હુમલાથી મૃત્યુ થયું છે.

પૂરના કારણે પંજાબના હાલ બેહાલ : દિલજીત દોસાંઝે ૧૦ ગામ દત્તક લીધા, આ કલાકારે ૧૦૦ ઘર બનાવવા કરી મદદ



પંજાબના અનેક જિલ્લાઓમાં રવિવાર રાતથી ભારે વરસાદ થઈ રહ્યો છે. હિમાચલ પ્રદેશ અને જમ્મુ-કાશ્મીરમાં પણ ભારે વરસાદના કારણે સતલજ, બિયાસ અને રાવી નદીઓમાં પૂર આવતા ભયંકર પૂરની સ્થિતિ સર્જાઈ છે. આ વિનાશકારી ઘટના વચ્ચે, પંજાબી ગાયક-અભિનેતા દિલજીત દોસાંઝે, એમી વર્ક, સોનુ સૂદ, સંજય દત્ત સહિત ઘણા કલાકારો પીડિતોની મદદ માટે આગળ આવ્યા છે. સોનુ સૂદે પોતાના ‘૬’ હેન્ડલ પર એક ભાવુક વીડિયો પોસ્ટ કર્યો છે, જેમાં તેમણે ફિરોઝપુર, તરનતારણ અને ફાજિલકા જેવા વિસ્તારોની સ્થિતિ પર પ્રકાશ પાડ્યો છે. લોકોને



મદદ માટે આગળ આવવા પ્રોત્સાહિત કરતા તેમણે કહ્યું, ‘પંજાબ મારી આત્મા છે. ભલે બધું જ જતું રહે, હું પાછળ નહીં હટું. અમે પંજાબી છીએ, અમે હાર માનતા નથી.’ તેમની હાર માનતા કલાકાર સૂદ પહેલાથી જ જમીની સ્તરે રાહત સામગ્રીનું વિતરણ કરી રહી છે. એક અન્ય પોસ્ટમાં સોનુ સૂદે ખેડૂતો વિશે લખ્યું છે, ‘ખેડૂતો માટે પશુઓ માત્ર પશુ નથી, તે તેમની આજીવિકા છે. પૂરએ તે છીનવી લીધું છે. આપણે, વ્યક્તિગત રીતે અને સરકાર તરીકે, દરેક પરિવારને તેમના પશુઓ પાછા મળે તે

ઈન્ડિગોની ૧૬૫ પેસેન્જરને લઈ જતી ફ્લાઈટમાં મોટી દુર્ઘટના ટળી, પક્ષી અથડાતાં ઈમરજન્સી લેન્ડિંગ

મહારાષ્ટ્રના નાગપુરથી કોલકાતા જઈ રહેલી ઈન્ડિગોની ફ્લાઈટ માંડ માંડ મોટી દુર્ઘટનાનો ભોગ બનતા અટકી છે. ઉડાન સમયે ફ્લાઈટ સામે અચાનક પક્ષી અથડાવું હતું. આ અકસ્માત એટલો ભયાવહ હતો તે ફ્લાઈટ યુ-ટર્ન લઈ નાગપુર પરત આવવું પડ્યું. નાગપુર એરપોર્ટ પર ફ્લાઈટનું લેન્ડિંગ કરાવ્યું હતું. નાગપુર એરપોર્ટના વરિષ્ઠ અધિકારીએ આ અંગે માહિતી આપી હતી. નાગપુર એરપોર્ટ ઓથોરિટીએ જણાવ્યા પ્રમાણે, ફ્લાઈટ આજે સવારે નાગપુરથી કોલકાતા જવા ઉડાન ભરી હતી. પરંતુ ઉડાન ભર્યાની થોડી ક્ષણોમાં જ વિમાન અચાનક પક્ષી સાથે અથડાવું હતું. આ પ્લેનમાં ૧૬૦-૧૬૫ લોકો સવાર હતાં. પાયલટે સાવચેતીને ધ્યાનમાં લેતાં ફ્લાઈટ પાછી વાળી હતી અને તેનું નાગપુરમાં તાત્કાલિક ધોરણે લેન્ડિંગ કરાવ્યું હતું. આજ માટે આ ફ્લાઈટ રદ કરવામાં આવી છે. નાગપુર એરપોર્ટના સિનિયર એરપોર્ટ ડિરેક્ટર આબિદ રૂહીએ જણાવ્યું હતું કે, અમે ઘટનાનું નીરિક્ષણ કરી રહ્યા છીએ. વિમાનનું પણ પરીક્ષણ કરી રહ્યા છે. પેસેન્જરની સલામતીના પગલે આજની આ ફ્લાઈટ રદ કરવામાં આવી છે.

તંત્રી લેખ...

દેશની ઉત્પાદન ક્ષેત્રની પ્રવૃત્તિઓ ૧૭ વર્ષની ટોચે

મુંબઈ : અમેરિકા ખાતેથી ટેરિફના પડકારો વચ્ચે પણ સમાપ્ત થયેલા ઓગસ્ટમાં દેશમાં મજબૂત ઘરેલુ માગને પરિણામે ઉત્પાદન ક્ષેત્રની પ્રવૃત્તિ વધી સત્તર કરતા વધુ વર્ષની ટોચે જોવા મળી છે. ઓગસ્ટમાં ઉત્પાદન ક્ષેત્રનો પરચેઝિંગ મેનેજર્સ' ઈન્ડેક્સ (પીએમઆઈ) વધી ૫૮.૩૦ રહ્યો હોવાનું એક સર્વે રિપોર્ટમાં જણાવાયું છે. એસએન્ડપી ગ્લોબલ દ્વારા તૈયાર કરાયેલ એચએસબીસી ઈન્ડેક્સ મેન્યુફેક્ચરિંગ પીએમઆઈ જે જુલાઈમાં ૫૮.૧૦ સાથે ૧૬ મહિનાની ટોચે હતો તે ઓગસ્ટમાં વધી ૫૮.૩૦ રહ્યો છે. ૫૦થી ઉપરના પીએમઆઈને જે તે ક્ષેત્રનું વિસ્તરણ કહેવામાં આવે છે.

સતત પચાસ મહિનાથી પીએમઆઈ ૫૦થી ઉપર જોવા મળી રહ્યો હોવાનું તૈયાર કરાયેલા સર્વે રિપોર્ટમાં જણાવાયું હતું. માગમાં જોરદાર વધારાને કારણે દેશની ઉત્પાદન ક્ષેત્રની પ્રવૃત્તિને વધુ ગતિ મળી છે. ઊંચી માગને કારણે ફેક્ટરીઓને ઓર્ડરમાં વધારો થયો હતો. ૫૮.૩૦નો પીએમઆઈ કામકાજની સ્થિતિ ૧૭.૫૦ વર્ષની સૌથી સારી રહી હોવાનો સંકેત આપે છે.

નવા ઓર્ડરોની માત્રા ૫૭ માસની ટોચે રહેતા ઉત્પાદન વોલ્યુમમાં પણ વધારો જોવા મળ્યો છે. કાચા માલની માગ વધતા તેના ઉત્પાદનમાં સૌથી વધુ વધારો જોવા મળ્યો છે ત્યારબાદ કેપિટલ ગુડ્સ અને કન્સ્યુમર ગુડ્સના ઉત્પાદનમાં વધારો થયો છે.

અમેરિકા દ્વારા ભારતના માલસામાન પર ૫૦ ટકા ટેરિફ લાગુ કરવાના નિર્ણયને પરિણામે નિકાસ ઓર્ડરમાં સાધારણ ઘટાડો જોવા મળ્યો હોવાનું સર્વે રિપોર્ટમાં નોંધવામાં આવ્યું છે. ટેરિફની અનિશ્ચિતતા વચ્ચે અમેરિકાના આયાતકારોએ નવા ઓર્ડર આપવાનું મોડુંફ રાખ્યું હતું.

જો કે ઓર્ડરની એકંદર સ્થિતિ મજબૂત રહી છે જે ઘરેલું માગ જોરદાર હોવાનું સૂચવે છે. ઘરેલુ માગ જોરદાર રહેતા ટેરિફને લગતી અસર ઓગસ્ટમાં ઢળવી રહ્યાનું કહી શકાય એમ છે.

ભાવિ ઉત્પાદન માટે ઉત્પાદકોના જળવાઈ રહેલા આશાવાદ એક પોઝિટિવ સંકેત છે. નિકાસ ઓર્ડરમાં વૃદ્ધિ પાંચ મહિનાની નીચી સપાટીએ રહી છે.

છેલ્લા ૨૫ વર્ષથી માઈભક્તોની અવિરત સેવા કરતો માણસાના આનંદપુરા અને વેડા ગામનો "માઈ શ્રી વેડાઈ સેવા કેમ્પ"



માઈ જગદંબાના આશીર્વાદ અને પદયાત્રીઓની સેવા કરવાના દ્રઢ સંકલ્પ સાથે "માઈ શ્રી વેડાઈ સેવા કેમ્પ" છેલ્લા ૨૫ વર્ષથી માઈભક્તોની અવિરત સેવા યાત્રા કરી રહ્યો છે. આ યાત્રાની શરૂઆત માત્ર એક નાનકડા વિચારથી થઈ હતી, જે આજે હજારો પદયાત્રીઓની સેવા થકી વિશાળ વટવૃક્ષ બની છે. ગાંધીનગરના માણસા તાલુકાના આનંદપુરા અને વેડા ગામના યુવાનોએ એક સંઘ વર્ષ ૧૯૮૫થી દરવર્ષે વેડાઈ અંબાજીની પદયાત્રા પર જતો હતો. પદયાત્રા દરમિયાન આ યુવાનોને હડોલથી ટીબા વચ્ચેના ટ કિલોમીટરના દુર્ગમ અને કાચા રસ્તા પર ઘણી મુશ્કેલીઓનો સામનો કરવો પડતો હતો. આ

પ્રકારના નાસ્તા, ચા અને મેડિકલ સેવાઓ પણ ઉમેરવામાં આવી હતી. આ ઉપરાંત ગ્રામજનોના સહકારથી પદયાત્રીઓ માટે એક વિશાળ વિસામાનું પણ નિર્માણ કરવાનું શરૂ કર્યું હતું, જેથી પદયાત્રીઓ બે ઘડી આરામ કરી શકે. આ સેવા કેમ્પ દ્વારા છેલ્લા દસ વર્ષથી માઈભક્તોને સતત સફરજનોનો પ્રસાદ આપવામાં આવી રહ્યો છે. સફરજનોને કાપી, તેના પર મસાલો નાખીને શ્રદ્ધાળુઓને માઈ વેડાઈના પ્રસાદ તરીકે આપવામાં આવે છે. આ સેવા કેમ્પમાં માત્ર પૈસાનું જ નહીં, પરંતુ શ્રમનું પણ દાન થાય છે. ગામના ધંધો, સરકારી-ખાનગી નોકરી અને મોટી ખેતી કરતા યુવાનો પણ આ ચાર દિવસ દરમિયાન સેવા કેમ્પમાં આવીને રાત-દિવસ શ્રદ્ધાળુઓની સેવા કરે છે. દર વર્ષે આશરે ૩૦ થી ૩૫ હજાર પદયાત્રીઓ આ સેવા કેમ્પનો લાભ લે છે. જેમાં ગાંધીનગર, માણસા, વિજાપુર, હિંમતનગર અને વિસનગર તાલુકાના ભક્તોનો પણ સમાવેશ થાય છે. ૧૦ વર્ષ પહેલા સફરજનોની સેવા શરૂ કર્યા બાદ, દર વર્ષે લગભગ ૨. ૫ લાખથી વધુનો ખર્ચ થાય છે. પરંતુ, માઈ વેડાઈની કૃપાથી આ એ દાતાઓના સહયોગથી આ સેવા અવિરતપણે હજુ પણ ચાલુ છે અને આગામી અનેક વર્ષો સુધી સતત ચાલુ રહેશે.

અનાવિલ સન્નારી ચેરીટેબલ ટ્રસ્ટ ગ્રુપ દ્વારા ભવ્ય સમૂહ મંગળા ગૌરી વ્રતનું આયોજન

વાપી, તા. ૨૬/૮/૨૦૨૫ — અનાવિલ સન્નારી ચેરીટેબલ ટ્રસ્ટ ગ્રુપ દ્વારા વાપી અનાવિલ હોલ ખાતે પ્રથમ સમૂહ મંગળા ગૌરી વ્રતનું શાસ્ત્રોક્ત વિધિપૂર્વક ભવ્ય આયોજન સફળતાપૂર્વક કરવામાં આવ્યું.

આ પ્રસંગે આશરે ૨૦ નાની બાલિકાઓએ બ્રાહ્મણોના માર્ગદર્શન હેઠળ સમૂહમાં વ્રતનું પાલન કર્યું. બાલિકાઓ સાથે તેમના માતાપિતા, સગાસંબંધીઓ, મંડળની બહેનો તેમજ અતિથિગણ સહિત લગભગ ૧૫૦૦થી વધુ લોકો ઉત્સાહપૂર્વક જોડાયા હતા.

કાર્યક્રમને સફળ બનાવવા અનેક દાતાઓએ ઉદાર હાથે યોગદાન આપ્યું હતું, જેમાં શ્રીમતી રેખાબેન પ્રદીપભાઈ દેસાઈ, શ્રીમતી હેમાબેન, ડો. ઈલાબેન, ડો. ફાલ્ગુનીબેન, શ્રીમતી ગૌતમિબેન, શ્રી હેતલભાઈ, શ્રી રાજુભાઈ, શ્રી બળવંતભાઈ, ડો. અજયભાઈ, અનાવિલ કેળવણી મંડળ, મેડિકલ મંડળના ટ્રસ્ટીગણ અને અન્ય અનેક મહાનુભાવોનો સમાવેશ થાય છે. દાતાઓનું સન્માન કમિટીની બહેનો દ્વારા કરવામાં આવ્યું.

આ પ્રસંગે અનાવિલ સન્નારીના લગભગ ૬૫૦ મેમ્બરોમાંથી મોટા ભાગે આર્થિક



સહકાર અને સેવાભાવથી સહભાગી થયા. ટ્રસ્ટની કમિટીમાં કાર્યરત બહેનો — શ્રીમતી સરોજબેન, હર્ષિદાબેન, કામિનીબેન, હેતલબેન, સ્મિતાબેન, રીનાબેન, શિલ્પાબેન, પ્રતીક્ષાબેન, રૂપાબેન, ભાવનાબેન, નેહાબેન, બીજલબેન, હેમાબેન, મીનાબેન, લીનાબેન અને પ્રતિમાબેન — સૌએ ખરે ખરે પરિશ્રમ કરીને આ કાર્યક્રમને યાદગાર બનાવ્યો અને સમાજમાં નારીશક્તિની છાપ છોડી.

આ કાર્યક્રમનું જીવંત પ્રસારણ તરુણ ન્યૂઝ મારફતે દેશ-વિદેશમાં સમાજના હજારો લોકોએ ઘેર બેઠાં નિહાળ્યું. કાર્યક્રમના સફળ આયોજનમાં તરુણ ન્યૂઝના ડાયરેક્ટર અમુલભાઈ દેસાઈ અને ચિંતનભાઈએ મંડપ તથા ભોજન વ્યવસ્થાની જવાબદારી નિભાવી. માનસીબેન દ્વારા દાતાઓના પરિચય અને કમિટી સેક્રેટરી શ્રીમતી હેતલબેન દ્વારા આભારવિધિ સાથે આ ભવ્ય કાર્યક્રમનો સમાપન કરવામાં આવ્યો.

સંસ્કૃતિ તથા સભ્યતા સાથે બાળકોના સ્વાસ્થ્યનું પણ ધ્યાન રાખતા મોબાઈલની લત છોડાવી, મેદાનમાં મોકલવાનો વારંવાર અનુરોધ કરતાં કલેક્ટર શ્રી મેહુલ કે.દવે



આમજ મહિનો, બે મહિના, ચાર મહિના એમ સમય વીતતો ગયો, દીકરો મેદાન ભૂલતો ગયો અને મોબાઈલમાં ખોવાતો ગયો. ઘણા સમયે મમ્મીને ધ્યાને ચડ્યું કે દીકરાના વર્તનમાં ઘણો બદલાવ આવ્યો છે, અને મમ્મીએ દીકરાને ધમકાવ્યો, "આજકાલ જોઈ છું બેટા હું, કે તને મોબાઈલની બહુ લત

લાગી ગઈ છે!", પણ દીકરો ક્યાં તેમની વાત સાંભળતો હતો, એ તો મોબાઈલની દુનિયામાં જ ખોવાયેલો હતો! માને હવે ચિંતા વધી, અને દીકરાના પપ્પાને વાત કરી જુઓને આપણો દીકરો ૨૪ કલાક મોબાઈલમાં બસ ગેમ જ રમ્યા કરે છે, જેના કારણે તેનો સ્વભાવ, શરીર અને વર્તન બધું

જ બદલાઈ રહ્યું છે, ત્યારે દીકરાના પપ્પાએ માત્ર એક જ સવાલ પૂછ્યો, આપણા દીકરાને પહેલી વાર મોબાઈલ પકડાવ્યો કોણે? બસ આનું જ આપણું પણ છે, સરકાર મેદસ્વિતા મુક્ત ગુજરાતની કલ્પના કરતા ઘણા પ્રયાસો કરી રહી છે, પણ અજાણતા આપણે આપણી નવી પેઢીને કુટુંબો આપી નથી રહ્યા ને,

જમતી વખતે મોબાઈલ બિલકુલ નહીં વાપરતા સહ પરિવાર જમવાથી તથા અઠવાડિયામાં એક કે બે દિવસ મોબાઈલ બિલકુલ ન વાપરવાના એક પ્રકારના ઉપવાસથી પરિવારમાં એકતા અને લાગણી ખૂબ જ મજબૂત બને છે- કલેક્ટરશ્રી મેહુલ કે.દવે

??.....

ચાલો પ્રજા લઈએ, આપણે મોબાઈલને ચલાવીશું, મોબાઈલ આપણને નહીં.... મેદસ્વિતા મુક્ત ભારતના આપણે પણ સ્વસ્થ નાગરિક બનીશું અને ભાવિ પેઢીને પણ મેદસ્વિતા મુક્ત રાખતા રમતગમત સાથે જોડીશું

.....

મોબાઈલ પકડાવી, ટીવી નું રીમોટ પકડાવી બાળકોને મેદાન ભૂલવાડાતા આપણે અજાણતા તેમને મેદસ્વિતા સાથે અનેક રોગોના શિકાર બનાવી રહ્યા છે

.....

આપણી દેશી રમતો, જેવી કે ખોખો, કબડ્ડી, સંતાકુકડી, પકડ દાવ, આંબલી પીપળી, સાતોડિયું, ગીલી ડંડો આ બધી રમતોથી પણ શરીરને સુડોળ મજબૂત અને સ્વસ્થ રાખવામાં ઘણી મદદ મળે છે

એ હવે આપણે જોવાનું છે. મોબાઈલ પકડાવી, ટીવી નું રીમોટ પકડાવી બાળકોને મેદાન ભૂલવાળી તો નથી રહ્યા ને તે હવે આપણે જોવાનું. આંતરરાષ્ટ્રીય રમત દિવસ અંતર્ગત હમણાં જ આપણે ફિટનેસ અંગે ઘણા બધા કાર્યક્રમો કર્યા. સાયકલોચન નું

આયોજન પણ કર્યું, કારણ કે આપણે સૌ જાણીએ છીએ કે સાયકલિંગ એ શરીરને સુડોળ અને મજબૂત બનાવવાની શ્રેષ્ઠ એક્સરસાઈઝ છે. આ સિવાય આપણી દેશી રમતો, જેવી કે ખોખો, કબડ્ડી, સંતાકુકડી, પકડ દાવ, આંબલી પીપળી, સાતોડિયું, ગીલી ડંડો આ બધી

રમતો થી પણ શરીરને સુડોળ મજબૂત અને સ્વસ્થ રાખવામાં ઘણી મદદ મળે છે, એટલે જ આપણા વડવાઓ ઘણા વર્ષો સુધી સ્વસ્થ અને મસ્ત જીવન જીવી શક્યા છે. આજે આપણાં પૌષ્ટિક આહારની જગ્યા જંકફૂડે લઈ લીધી છે. જેથી આવનારી ભવિષ્યની પેઢીની

બાવાની આદતો સુધરે અને આ સાથે તેમના રમવાની આદતો પણ સુધારવી એ આપણા માટે વર્તમાન સમયમાં અનિવાર્ય બની ગયું છે. બાળકોના હાથમાં મોબાઈલ કે ટીવીના રિમોટ ની જગ્યાએ બોલ પકડાવો, સોફ્ટ કે પુસ્ત્રી માંથી ઉભા કરી મેદાનમાં દેશી રમતો શીખવાડો, તેમને જૂની રમતો નું વેલું લગાડો તો જ ભવિષ્યની પહેલી મેદસ્વિતાનું ભોગ બનતા અટકી શકશે અને સ્વસ્થ તંદુરસ્ત રહેવા સાથે ભારતની મજબૂત પેઢી નું આપણે નિર્માણ કરી શકીશું. માત્ર ઓનલાઈન ગેમિંગ નહીં હવે મલખમ, કુસ્તી સાથે મસ્તી કરવા બાળકને મેદાનમાં પહોંચાડવાની જવાબદારી પણ આપણી છે. સાથે સાથે તેમને પૌષ્ટિક વાનગીઓનું વેલું લાગે તે પણ આપણા હાથમાં છે. ચાલો તો સાથે મળી સંકલ્પ કરીએ, આપણા બાળકોના હાથમાં મોબાઈલ નહીં આપીએ, ટીવીની લત નહીં બાળકોને પણ રમડીશું ખરું ને!!! કલેક્ટરશ્રી ગાંધીનગર, મેહુલ કે.દવે પણ આજ વાત લઈ ગામડે ગામડે દરેક મા-બાપને સચેત કરી રહ્યા છે. અને સંસ્કૃતિ તથા સભ્યતા સાથે બાળકોના સ્વાસ્થ્યનું પણ ધ્યાન રાખતા મોબાઈલની લત છોડાવી, મેદાનમાં મોકલવા અનુરોધ કરે છે. અને જમતી વખતે મોબાઈલ બિલકુલ નહીં વાપરવા સહ પરિવાર જમવાથી તથા અઠવાડિયામાં એક કે બે દિવસ મોબાઈલ બિલકુલ ન વાપરવાના એક પ્રકારના ઉપવાસથી પરિવારમાં એકતા અને લાગણી ખૂબ જ મજબૂત બને છે માટે આ પ્રયોગ દરેક પરિવારે કરવો જ જોઈએ, તેવું કલેક્ટરશ્રીનું સ્પષ્ટ પણે માનવું છે. તો ચાલો પ્રજા લઈએ, પોતે મોબાઈલને ચલાવીશું, મોબાઈલ આપણને નહીં.... મેદસ્વિતા મુક્ત ભારતના આપણે પણ સ્વસ્થ નાગરિક બનીશું અને ભાવિ પેઢીને મેદસ્વિતા મુક્ત રાખતા રમતગમત સાથે જોડીશું.

૪થી ૭ સપ્ટેમ્બર સુધી સૌરાષ્ટ્ર-દક્ષિણ ગુજરાતમાં ભારેથી અતિભારે વરસાદ ખાબકશે, હવામાન વિભાગની આગાહી

ગાંધીનગર ખાતે વેધર વોચ ગ્રુપની બેઠક યોજાઈ હતી. આ બેઠકમાં ભારતીય હવામાન વિભાગના અધિકારી દ્વારા ગુજરાતમાં આગામી સપ્તાહ દરમિયાન વરસાદની સ્થિતિ અંગે વિસ્તૃત માહિતી આપવામાં આવી હતી. હવામાન વિભાગના દ્વારા આગામી સપ્તાહ દરમિયાન રાજ્યના કેટલાંક વિસ્તારમાં ઢળવાથી મધ્યમ વરસાદ તથા આગામી ૪ થી ૭ સપ્ટેમ્બર દરમિયાન સૌરાષ્ટ્ર તથા દક્ષિણ ગુજરાતના મોટાભાગના જિલ્લાઓમાં ભારેથી અતિભારે વરસાદની આગાહી કરવામાં આવી છે. સિંચાઈ વિભાગના અધિકારી દ્વારા રિઝિયન વાઈઝ ડેમમાં પાણીના સ્ટોરેજની સ્થિતિ અંગે વિસ્તૃત માહિતી આપવામાં આવી હતી. તેમણે રાજ્યના ૨૦૬ જળાશયો પૈકી ૧૧૧



જળાશયો હાઈએલ્ટ, ૨૭ જળાશયો એલ્ટ તથા ૦૮ જળાશયો વોર્નિંગ લેવલ પર હોવાનું આ બેઠકમાં જણાવ્યું હતું. આ ઉપરાંત સરદાર સરોવર નર્મદા નિગમના અધિકારી દ્વારા સરદાર સરોવર સ્ટોરેજ વિશે પણ માહિતી આપવામાં આવી

હતી. બેઠકમાં ડ્રહઈલ અને જહઈલના અધિકારીઓના જણાવ્યા મુજબ, ચોમાસા દરમિયાન ઉપસ્થિત થતી કોઈપણ કટોકટીની પરિસ્થિતિને પહોંચી વળવા ડ્રહઈલની કુલ ૧૨ ટીમ અને જહઈલની ૨૦ ટીમ અલગ-અલગ જિલ્લાઓ ખાતે ડીપ્લોય

કરવામાં આવી છે. આ ઉપરાંત ડ્રહઈલની એક ટીમ રીઝર્વ પણ રાખવામાં આવી છે. રીઝિયન પ્રમાણે જોવામાં આવે તો દક્ષિણ ગુજરાતમાં ૫૫ ઈંચ સાથે સિઝનનો સૌથી વધુ સરેરાશ ૮૪ ટકા વરસાદ નોંધાયો છે. બીજી તરફ પૂર્વ મધ્ય

ગુજરાતમાં ૨૮ ઈંચ, ઉત્તર ગુજરાતમાં ૨૭ ઈંચ, સૌરાષ્ટ્રમાં ૨૫ ઈંચ અને કચ્છમાં ૧૬ ઈંચ વરસાદ વરસ્યો છે. મોટાભાગના રીઝિયનમાં સરેરાશ કરતાં ૮૫ ટકાથી વધુ વરસાદ નોંધાયો છે. જિલ્લા પ્રમાણે વલસાડમાં સૌથી વધુ ૮૪ ઈંચ, ઝાંઝામાં ૭૨ ઈંચ અને નવસારીમાં ૬૬ ઈંચ વરસાદનો સમાવેશ થાય છે. પાટણ જિલ્લામાં સૌથી ઓછો સરેરાશ ૧૬ ઈંચ વરસાદ નોંધાયો છે. વલસાડ જિલ્લાના કપરાડા તાલુકામાં સૌથી વધુ ૧૧૦ ઈંચ, સુરતના ઉમરગામમાં ૯૬.૨૫ અને નવસારીના ખેરગામમાં ૮૦ ઈંચ મેધમહેર થઈ છે. ગુજરાતના ૪૮ તાલુકામાં ૪૦ ઈંચથી વધુ ૧૪૦ તાલુકામાં ૨૦થી ૪૦ ઈંચ, ૬૧ તાલુકામાં ૧૦થી ૨૦ ઈંચ વરસાદ નોંધાયો છે અને બે તાલુકા એવા છે જ્યાં વરસાદ હજુ પછી ૧૦ ઈંચ વચ્ચે વરસ્યો છે.



શ્રી એસ.વી.ટી. શૈક્ષણિક સંકુલ ઉજળેશ્વર ખાતે ગણેશ મહોત્સવનું આયોજન કરવામાં આવ્યું હતું. બી.એડ. કોલેજના પ્રથમ વર્ષના પ્રશિક્ષણાર્થીઓ દ્વારા ગણેશ વંદના કરી 'બેટી પઢાઓ બેટી બચાવો' થીમ ઉપર નાટક યોજીને સમાજમાં જાગૃતિ નો સંદેશો આપ્યો હતો. છેલ્લે રાસ ગરબા રમીને ગણેશ વિસર્જન કરાયું હતું. મેનેજિંગ ટ્રસ્ટી એમ.કે.મિરઝા સાહેબે શૈક્ષણિક સંકુલના દરેક સ્ટાફને અને વિદ્યાર્થીઓને શુભેચ્છાઓ પાઠવી હતી.

ન્યૂઝ ઓફ ગાંધીનગર. ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NG: NOGSS NO : 161

વિષય : અંકુશ
શિર્ષક : અંકુશનો બંધ
પ્રકાર : લેખ
શબ્દો : ૨૮૪

અંકુશ એટલે બાંધવું કે કોઈના તાબે રહેવું કે કોઈને તાબે થવું. એક પ્રકારનું બંધન કે જે પોતે સ્વીકારેલું પણ હોય અને ફરજિયાત નિભાવવું પડે એવું પણ હોય. કોણે કેટલી હદ સુધી બંધાવું કે તાબે થવું કે રાખવું એ દરેકની જરૂરિયાત પર આધારિત હોય. જો બંધન પોતે જ સ્વીકારેલું હોય તો તે સમય જતાં એટલું બધું અનિવાર્ય ન પણ લાગે. અને જે ફરજિયાત હોય તે સમયના આધારે હવે તેનાથી છૂટવું અશક્ય થઈ જાય!

સરળતાથી બાંધેલી ગાંઠ ક્યારેક આપણે જ નથી ખોલી શકતાં કારણકે તેની પર વધુ પડતો મોહ, મમત, મમતા અને સમયનું ચક્ક ફરેલું હોય છે. સમયસર ન ખોલવાથી તે ગાંઠ વધુ ને વધુ જટિલ બનતી જાય છે. કેટલાક બંધન સમય સાથે જોડાય અને સમય આવ્યે આપોઆપ ઢીલા પણ થઈ જાય. મારા મત મુજબ આવી ઢીલી ગાંઠ વધુ ટકે એટલે કે સંબંધમાં અપાતી છૂટ. એક અદમ્ય લાગણી કે જેનું બંધન ખૂબ જ મજબૂત અને વિશ્વસનીય છે. એ ઢીલી ગાંઠ કદી પણ છૂટતી નથી. સમય પ્રમાણે કરાતી બાંધણીથી બનેલી ગાંઠ વધુ મજબૂત બનતી જાય છે.

૦૦ કન્યાવિદાય એ ખૂબ જ સચોટ ઉદાહરણ છે..જેને લાડકોડે ઉછેરીને પારકાના હાથમાં સોંપી દેવી..

૦૦ ઉચ્ચ કોટિના અભ્યાસ પછી ટિકરાને વિદેશગમન માટે વિદાય આપવી..

૦૦ભાવિના ઘડતર માટે માબાપ તરીકે સંતાનને પોતાની આંખથી અળગા કરવા જ પડે!

૦૦એક ઊંચી ઉડાન ભરવા જમીનથી થોડા પગ તો અધર કરવા જ પડે!

૦૦ પોતાના માળામાં વ્હાલથી સેવેલા બચ્ચાંને ચાંચમાં દાણો નાખીને આપનાર ચકો અને ચકી તેના મોટા થયેલા બચ્ચાંને હળવો? હડસેલો મારે જ છે જેથી બચ્ચાંની પાંખો ખૂલવા આકાશને આંબી શકે! અંકુશ એટલો જ હોવો જોઈએ કે એવા સંબંધથી કે અંકુશથી ગુંગળામણ ના થાય. એવો અંકુશ કે જેનાથી ખુલ્લા મનથી શ્વાસ લઈ શકાય!

બંધનમાં લાગણી હોય, હૂંફ હોય! અંકુશનો એવો બંધ હોવો જોઈએ કે જેથી સામે કિનારે જઈ શકાય. અસ્તુ!

૦ શ્રીધા પંડ્યા ૦

NG: NOGGS:226

વિષય:- અંકુશ
શિર્ષક:-અંકુશ
રચના:- પદ્ય શબ્દો:-૮૭

માતેલા વાસનાના સાંઢોને અંકુશે રખાય તો સારું. કેંક મા,ભહેન,દીકરીની લાજો ના લૂંટાય તો સારું.

આવા કુકર્મો કરનારને સરેઆમ મરાય તો સારું. અરે! તેમાં કોઈ કાયદો વિધનરૂપ ના થાય તો સારું.

ભલે એ હો મોટા ચમરબંધી, ખુલ્લા થાય તો સારું. જનતા ભલે કાયદો હાથ ના લે, પણ દંડાય તો સારું.

કોઈ નેતાઓની છેડાવા લાગવગ ના હોય તો સારું. લાગવગ કરનારને પણ સજાઓ અપાય તો સારું.

સમાજના નરરાક્ષસો પર અંકુશો લદાય તો સારું. અંકુશની ઉપર કોઈ બાંધણોડ ના અપાય તો સારું.

સુભાષ ઉપાધ્યાય 'મેહુલ'(અમેરિકા)

NG: NOG SS NO 167

વિષય:-અંકુશx
શિર્ષક:- xસમયની દોડનેx
પ્રકાર :-પદ્ય....શબ્દો:-૭૫x

ઘટિકાને તમારી રીત, ના સમજાવો કદી, સમયની દોડને, સ્વ સાથે સરખાવો કદી.

બધું છોડવાની વાત, પણ હતો સંઘરો ત્યાં, બુઝાયેલી આગને, ફરી ના પ્રગટાવો કદી.

નદી જેવા વમળ, વિચારના પણ હોય છે, હૃદયમાં ઉઠયા અવાજને, ના અટકાવો કદી.

વહેવારો ચોખ્ખા, શાંત જળ જેવા ઉપરથી, ત્યાં અસત્ય ભારી હશે, સત્ય પડઘાવો કદી.

વાત છે, યાવદચંદ્ર દિવાકરની વિશ્વમાં, દીપક લઈને કોઈ ખૂણો, અજવાળો કદી.

નરેન્દ્ર ત્રિવેદી.(ભાવનગર)

NG: NOG SS NO :334

વિષય:-અંકુશx
શીર્ષક:- ના કર
પ્રકાર :-પદ્ય. શબ્દો:-૮૬

માતેલા સાંઢની જેમ મનને આમતેમ ભટકાવ્યા ના કર, કરી લે કાબૂ તારો ખુદ પર આમ રજખ્યા ના કર.

પડી છે શક્તિ ભરપૂર ઉર્જાનો અખંડ સ્ત્રોત વહે, નાની અમથી વાતોમાં બસ હવે ગૂંચવાયા ના કર.

કોઈના ખપમાં આવવું કે કોઈના દુઃખમાં સહભાગી થવું, આમ નવરા બેસી કોઈનો દાટ વાળવા ફરક્યા ના કર.

કોઈનું સારું ના કરી શકે તો કંઈ નહિ આ જગમાં, આડખીલી બની કોઈના દિલને ઠેસ પહોંચાડ્યા ના કર.

મળ્યો મનુષ્યદેહ તો સત્કર્મો કરી જીવી લે મન મૂકી, તારા ખુદ પરનો વિશ્વાસ હવે આમતેમ ડગાવ્યા ના કર.

મહેશભાઈ રાઠોડ 'સ્નેહદીપ' હિંમતનગર

NG: NOG SS NO : ૪૦૧

વિષય : અંકુશ
શીર્ષક: દાબ માં
પ્રકાર : પદ્ય
શબ્દ : ૬૮

ચાલ ને જીવી લઈએ આજ માં, રાખ્યા તા શમણાં જે આંખ માં, એને આપી દઈએ હવે પાંખો આભ માં, સ્ત્રી ગણીને મુજ ને રાખી બહુ દાબ માં, જીવન તારું સીમિત છે મર્યાદા ને માન માં, રાખી પ્રભુ પર વિશ્વાસ કલમ લઈ હાથ માં, બસ બહુ થયો હવે દાબ, હવે તો હું એ કરીશ જે હશે મારી ચાહ માં , ચાલ ને જીવી લઈ એ આજ માં.

x દેવપ્રિયા x
દેવ્યાનીબા પી. ગોહિલ
(વરતેજ)

NG: NOG SS NO 173

પ્રકાર- પદ્ય
શબ્દ સંખ્યા -૮૯
વિષય -'અંકુશ'
શીર્ષક -
xઅંતર અંકુશ :
આધ્યાત્મિક પથનું દર્પણx

મન છે માદક ઘોડા જેવું, દિશા વિના દોડી જાય, અંકુશ ધરે અધ્યાત્મનો જો, ભીતર દિવ્ય પ્રકાશ થાય.

ઈન્દ્રિયોની છળછાયામાં, ભટકે અહમ્ નો દાસ, ધ્યાન, વિવેક અને સંયમથી, થાય અંતર વસંત વાસ.

અંકુશ એ નહીં બંધન રેખા, પણ છે મુક્તિનો માર્ગ, મોહિત મુગ જેમ રણમાં, ભટકે નહીં જે સાચા સાધક એ જ યોગાર્થી વિરાજ.

અંતરંગ અંકુશ સહારે, જ્યાં જ્ઞાન જુએ પ્રકાશ, ત્યાં મૌન બને ઉપદેશક, અને શ્વાસ બને ઉપવાસ.

સંયમ છે સાધના સૂર, અંકુશ એ તેનું વાદ્ય, અહિંસા, સત્ય, દયાથી, મળે આત્માનો આધ્ય.

ડૉ. દક્ષા જોશી 'નિર્ઝરા'

NG: NOG SS NO: 364

વિષય: અંકુશ
શીર્ષક:xજિંદગી એક પડકારx
પ્રકાર:પદ્ય શબ્દો:૧૧૬
જીવી જ લેવું છે,છોને જિંદગી એક પડકાર હોય, મુજ હેયાંમાંથી તો મુશ્કેલીઓનેય આવકાર હોય.

આવી જા મારા જીવનપથમાં તું અંકુશો- બનીને, નકારને તો મેં પાટું માર્યું છે, બસ હકાર હોય.

દુઃખોના ડુંગરાને તોડી પાડું હવે મરદ બનીને,

ભલે પછી પથ્થર ને કુહાડીની તકરાર હોય. ફૂલો પર નહીં જ ચાલવાની મેં કસમ ખાધી છે, પગલાં પાડવાં જ છે,ભલે ધગધગતા અંગાર હોય.

બેચેનીને તો હવે બંદુકથી પતાવી જ દેવી છે, ચાહે કરાર મળે કે નસીબ બેકરાર હોય.

બહુ બહુ તો શું કરશો ? મને પતાવી જ દેશોને, પથ્થર નહીં,મારા માટે તો સોનાની મજાર હોય.

ઓ જિંદગી, જાણું છું કે તું કટાર લઈને જ આવી છે, xપંકજx- લડી લેશે,હવે મુજ હાથમાં તલવાર હોય. મનસુખભાઈ એ.ચ.મકવાણા, પંકજ જરીવાલા, ઉપલેટા

NG: NOGSS NO :158

વિષય:અંકુશ
શીર્ષક: અંકુશ નથી
પ્રકાર:પદ્ય શબ્દો:૮૫

સારું જીવન જીવવા અંકુશ જરૂરી થઈ પડે, મન પર નહીં હોય અંકુશ જ્યાં ત્યાં અથડાવું પડે!

કામ કોષ મદ લોભ પર હોવો જોઈએ અંકુશ, અદેખાઈ ઈર્ષાને અભિમાન પર હોવો જોઈએ? અંકુશ!

મોંઘવારીએ મૂકી છે માઝા ગરીબોના બુરા હાલ, અંકુશ નથી રહ્યો હવે મધ્યમ વર્ગ થયો છે બેહાલ!

બાલ વિવાહ?,શોષણને બાળ મજૂરી, અરાજકતા નશાખોરીને દાણચોરી!

આતંકવાદનો ઝેરી પવન સ્ત્રીઓ તણી અસલામતી, 'પ્રેમ' ન્યાય નીતિ માટે કોઈ અંકુશ નથી!

શ્રી પાલજીભાઈ વી રાઠોડ 'પ્રેમ' આદરીયાણા (સુરેન્દ્રનગર)

NG: NOG SS NO 166

વિષય:-xઅંકુશx
શિર્ષક:-xઅંકુશમાં રાખીનેx
પ્રકાર :-પદ્ય શબ્દો:-૮૫

હું સ્નેહનો સાગર વહાવનારો છું, હું માનવ સેવાને અપનાવનારો છું, અવગુણોને અંકુશમાં રાખીને, હું મારૂ જીવન નિર્મળ કરનારો છું. આભાર - નિહારીકા રવિયા

હું પ્રેમની જ્યોત પ્રગટાવનારો છું, હું રાગ-દ્વેષ હમેશા દૂર કરનારો છું, નફરતને કાયમ અંકુશમાં રાખીને, હું સૌને પ્રેમથી પીગળાવનારો છું.

હું જુલમ-સિતમ સામે લડનારો છું, હું ભૂલા પડેલને માર્ગ દેખાડનારો છું, આસુરી વૃત્તિને અંકુશમાં રાખીને, હું દુઃખીજનોનો સહારો બનનારો છું.

હું પાખંડીઓને ખુલ્લા પાડનારો છું હું ધર્મનો જય જયકાર કરનારો છું, નાસ્તિકોને અંકુશમાં રાખીને xમુરલીx, હું ભકિતરસનું પાન કરાવનારો છું.

ધનજીભાઈ ગઢીયાxમુરલીx (જુનાગઢ)

ગાંધીનગરને મળશે 'ગ્રીન રીંગ રોડ', ભાઈજીપુરા થી તારાપુર એસ.જી. હાઈવે સુધી સીધું કનેક્શન

ગાંધીનગરને 'ફ્યુચર-રેડી સિટી' બનાવવાના વિઝન સાથે, મહાનગરપાલિકા દ્વારા એક ઐતિહાસિક અને પાયાના પ્રોજેક્ટ, ગ્રીન રીંગ રોડ,ની કામગીરી ઝડપભેર શરૂ કરી દેવામાં આવી છે. આ પ્રોજેક્ટ માત્ર એક માર્ગ નહીં, પરંતુ શહેરના સુવ્યવસ્થિત ટ્રાફિક, આર્થિક ગતિ અને પર્યાવરણીય સંતુલનનો આધારસ્તંભ બનશે. શહેરી વિકાસ વર્ષની ઉજવણીના ભાગ રૂપે, આ પહેલ ગાંધીનગરના સર્વાંગી વિકાસ માટે એક સીમાચિહ્ન સાબિત થશે.

જુલાઈ ૨૦૨૪માં મંજૂર થયેલી મુસદ્દારૂપ નગર રચના યોજના નં. ૩૦ના અનુસંધાને,

ગાંધીનગર મહાનગરપાલિકાએ જૂન ૨૦૨૫થી આ રોડના અમલીકરણની કામગીરી હાથ ધરી છે. આ પ્રોજેક્ટ હેઠળ, ગાંધીનગરના ગિફ્ટ સિટીના પી.ડી.પી.યુ. રોડને ભાઈજીપુરા ચોકડીથી સીધા તારાપુર એસ.જી. હાઈવે સાથે જોડવામાં આવશે. આશરે ૫.૫ કિલોમીટર લાંબો અને ૮૦ મીટર પહોળો આ ટી.પી. રોડ કુડાસણ, પોર, અંબાપુર અને અડાલજ જેવા વિસ્તારોમાંથી પસાર થશે.

મહાનગરપાલિકાનો દૃઢ નિશ્ચય છે કે આ માર્ગને 'સ્ટેટ ઓફ ધ આર્ટ' ગ્રીન રીંગ રોડ તરીકે વિકસાવવામાં આવે. રસ્તાની વિશાળતા અને આધુનિક ડિઝાઇન ઉપરાંત, તેની આસપાસ લીલોતરી, સર્વિસ રોડ અને સાયકલ ટ્રેક જેવી અલ્ટ્રાધુનિક સુવિધાઓ પણ સુનિશ્ચિત કરવામાં આવશે. ગાંધીનગરના વિકાસના કાર્યોમાં જનભાગીદારીનું ઉત્તમ ઉદાહરણ આ પ્રોજેક્ટમાં જોવા મળ્યું છે. જૂન ૨૦૨૫માં શરૂ થયેલી આ કામગીરીમાં, માત્ર બે મહિનાના ટૂંકા ગાળામાં જ આશરે ૫ કિલોમીટરના માર્ગનું ડીમાર્કેશન અને ફેન્સિંગનું કામ પૂર્ણ થઈ ચૂક્યું છે. આ સફળતા પાછળ જમીન માલિકો, ખેડૂત ભાઈઓ અને અમદાવાદ એરપોર્ટથી પાલનપુર, રાધનપુર, મહેસાણા, ઊંઝા

શહેરના વિકાસ માટે રસ ધરાવતા લોકોની સક્રિય ભાગીદારીને કારણે અમલીકરણની ગતિ અનેક ગણી વધી ગઈ છે, જે અન્ય શહેરો માટે પ્રેરણાદાયક છે. ૫.૫ કિલોમીટરના આ નવા માર્ગના વિકાસથી ગાંધીનગરની ટ્રાફિક વ્યવસ્થામાં મોટો સુધારો જોવા મળશે. અમદાવાદથી એસ.જી. હાઈવે મારફતે ગિફ્ટ સિટી અને એરપોર્ટ જતાં વાહનોને સીધી રાહત મળશે, જેનાથી ચ-૦ રક્ષા શક્તિ સર્કલ પરનો ટ્રાફિક હળવો થશે. આ ઉપરાંત, અમદાવાદ એરપોર્ટથી પાલનપુર, મહેસાણા, ઊંઝા

અને સમગ્ર ઉત્તર ગુજરાત તરફ જતા વાહનોને ગાંધીનગરમાંથી સીધો બાયપાસ મળશે, જેનાથી અડાલજ ચોકડી પહોંચવું વધુ સરળ બનશે. આનાથી માત્ર મુસાફરીનો સમય જ નહીં, પરંતુ ઈંધણની પણ બચત થશે અને પ્રદૂષણમાં ઘટાડો થશે. ગ્રીન રીંગ રોડના નિર્માણથી ગિફ્ટ સિટીને એસ.જી. હાઈવે સાથે સીધું કનેક્શન મળશે, જેનાથી રાષ્ટ્રીય અને આંતરરાષ્ટ્રીય સ્તરે રોકાણ આકર્ષવામાં મદદ મળશે. આ માર્ગની આસપાસના વિસ્તારોમાં નવા હાઉસિંગ, કોમર્શિયલ હબ, શોપિંગ સેન્ટર્સ અને ઉદ્યોગોના વિકાસની નવી તકો ઊભી થશે. જમીનના મૂલ્યોમાં વધારો થવાની સાથે સાથે, રોજગારીની નવી તકો પણ સર્જાશે. ગાંધીનગર મહાનગરપાલિકા દ્વારા શરૂ કરાયેલો આ પ્રોજેક્ટ, શહેરી વિકાસ માટે એક રોલ મોડેલ સાબિત થશે. તે શહેરના નાગરિકો માટે સમૃદ્ધ, સુવ્યવસ્થિત અને આધુનિક શહેર તરફનું એક મજબૂત પગથિયું છે. મહાનગરપાલિકાના સક્રિય પગલાં અને જનસહકારના આ ત્રિવેણી સંગમથી, ગાંધીનગર ખરા અર્થમાં 'ફ્યુચર-રેડી સિટી' બનવા તરફ મક્કમતાથી આગળ વધી રહ્યું છે.

ગુરુવારે સેક્ટર ૧ થી ૧૩માં પાણી પુરવઠો રહેશે બંધ

ગુજરાત વોટર સપ્લાય અને સુએજ બોર્ડ (યજીજીમ) દ્વારા આગામી ગુરુવારે, ૦૪/૦૯/૨૦૨૫ ના રોજ, ગાંધીનગરના સેક્ટર ૧ થી ૧૩ માં પાણી પુરવઠો બંધ રાખવાની જાહેરાત કરવામાં આવી છે. નાયબ કાર્યપાલક ઈજનેરના જણાવ્યા મુજબ, સરિતા વોટરવર્ક્સ ખાતે સંપ વેલ ઈન્ટરકનેક્શન ની મહત્વપૂર્ણ કામગીરી હાથ ધરવામાં આવનાર હોવાથી આ નિર્ણય લેવાયો છે.

કામગીરીના કારણે ગુરુવારની સવારથી જ પાણીનો પુરવઠો સંપૂર્ણપણે બંધ રહેશે. જોકે, તંત્ર દ્વારા ખાતરી આપવામાં આવી છે કે શુક્રવારે, ૦૫/૦૯/૨૦૨૫ ના રોજ, બપોર બાદ પાણી પુરવઠો રાબેતા મુજબ પુનઃસ્થાપિત કરવામાં આવશે. આ અચાનક પાણી કાપથી નાગરિકોને અગવડ ન પડે તે માટે તંત્ર દ્વારા અપીલ કરવામાં આવી છે કે ગુરુવારની સવાર સુધીમાં પાણીનો જરૂરી સંગ્રહ કરી લેવો. આ કામગીરી શહેરીજનોના હિતમાં હોવાથી, સહકાર આપવા માટે પણ વિનંતી કરવામાં આવી છે.

અંબાજીમાં ભાદરવી પૂનમના મેળાની શરૂઆત: બોલ માડી અંબે...



સુપ્રસિદ્ધ યાત્રાધામ અંબાજી ખાતે સોમવાર (પહેલી સપ્ટેમ્બર)થી સાત દિવસીય ભાદરવી પૂનમના પરંપરાગત મહામેળાનો રંગેચંગે પ્રારંભ કરાયો છે. કલેક્ટર તેમજ આરાસુરી અંબાજી દેવ સ્થાન ટ્રસ્ટના ચેરમેન દ્વારા માતાજીના રથની શાસ્ત્રોક રીતે પૂજા-અર્ચના કરીને હજારો માઈભક્તોની હાજરીમાં રથ ખેંચીને મહામેળાની શરૂઆત કરાઈ હતી. શક્તિપીઠ અંબાજીમાં મંગળવાર (૨ સપ્ટેમ્બર)થી શક્તિ, ભક્તિ અને આસ્થાનો મહાસાગર જોવા મળશે. પહેલા દિવસે જ મા અંબાના દર્શન કરવા માટે અંબાજી તરફના માર્ગો પર પગપાળા સંઘ અને પદયાત્રીઓનો ભારે ઘસારો જોવા મળ્યો હતો. આખું અંબાજી બોલ માડી અંબે... જય-જય અંબે... ના નાદથી ગુંજ ઉઠ્યું છે. જ્યારે ઉત્તર ગુજરાતના મોટાભાગના રસ્તાઓ પર પદયાત્રીઓ માટે સેવા કેમ્પો લગાવી પગપાળા સંઘ અને યાત્રીકો માટેની વ્યવસ્થા કરવામાં આવી છે.

અંબાજી ખાતે દાંતા રોડ ઉપર વેકટેશ માર્બલ નજીક માતાજીના

રથની શાસ્ત્રોક રીતે અને ભક્તિ ભાવથી પૂજા-અર્ચના કરીને કલેક્ટર સહિત મહાનુભાવોએ રથને ખેંચીને મેળાનો પ્રારંભ કરાવ્યો હતો. મેળાના પ્રથમ દિવસથી જ બોલ માડી અંબે... જય જય અંબે... ના નાદ સાથે ગિરિમાળાઓ ગુંજ ઉઠી હતી. કલેક્ટરે લાખો માઈભક્તોને મેળામાં આવકારતા મા અંબા માઈભક્તોની મનોકામના પૂર્ણ કરે અને મેળો સુખરૂપ નિર્વિઘ્ન પૂર્ણ થાય એવી પ્રાર્થના કરી હતી.

મેળાના પહેલા દિવસથી વિવિધ સેવા કેમ્પો પણ ધમધમી ઉઠ્યા છે. બાળ સહાયતા કેન્દ્ર, મુખ્ય કંટ્રોલ રૂમ વગેરે સુવિધાઓ ઉપલબ્ધ કરવાઈ છે. મેળાના પ્રારંભે યાત્રાધામ વિકાસ બોર્ડના સચિવ, જિલ્લા વિકાસ અધિકારી, પોલીસ અધિક્ષક, અંબાજી મંદિર ટ્રસ્ટના વહીવટદાર સહિત અંબાજી મેળાના આયોજન માટે બનાવવામાં આવેલા વિવિધ સમિતિઓના સુપરવાઈઝર અને મોટી સંખ્યામાં માઈભક્તો ઉપસ્થિત રહ્યા હતા. વહીવટી તંત્ર દ્વારા સાત દિવસીય ઉત્સવમાં મા અંબાના દર્શનાર્થે આવતા લાખો શ્રદ્ધાળુઓની સેવા, સુવિધા અને સુરક્ષા માટે

અનેકવિધ આયોજન કરાયું છે. મેળાના સાત દિવસ સુધી યાત્રાધામને સાંકળતા પાટણ, બનાસકાંઠા, મહેસાણા, ગાંધીનગર, સાબરકાંઠા, અરવલ્લી જિલ્લાના રસ્તાઓ બોલ માડી અંબે... જય જય અંબે... ના નાદથી ગુંજ ઉઠશે. રસ્તામાં માઈભક્તોને કષ્ટ ન પડે તે માટે સેવાભાવી સંસ્થાઓ દ્વારા ઠેરઠેર સેવા કેમ્પો પણ શરૂ કરી દેવાયા છે. માં અંબાને નવલા નોરતાનું નિમંત્રણ પાઠવવા માટેના આ મેળામાં દૂર-દૂરના અંતરેથી લાખો શ્રદ્ધાળુઓ કષ્ટ વેઠીને પણ માતા અંબાના ધામ પહોંચશે, ત્યારે ભક્તોની સેવા, સુવિધા અને સુરક્ષા માટે વિશેષ વ્યવસ્થા કરવામાં આવી છે. મેળા દરમિયાન કામાકી મંદિર સામે હડાદ રોડ, રાવણ ટેકરી દાતા અને મુખ્ય કંટ્રોલ પોઈન્ટ અંબાજી ખાતેથી બાળકોના ગળામાં એક આઈકાર્ડ પહેરાવવામાં આવે છે, જેની અંદર બાળકોનું નામ, સરનામું, વાલીનું નામ, મોબાઈલ નંબર વગેરે વિગતો લખવામાં આવે છે. બાળક ક્યાંય પણ ખોવાય તો તેના કાર્ડના આધારે એ બાળકના પરિવાર સુધી પહોંચવામાં મદદ મળી રહે છે. જ્યાં સુધી બાળકના વાલી કે વારસો

મળી ન આવે ત્યાં સુધી તેને બાળ સહાયતા કેન્દ્ર પર સુરક્ષિત રીતે સાચવીને તેઓના સંબંધીઓ સાથે મિલન કરાવવાની કામગીરી કરાય છે.

મેળામાં એક ફીડિંગ રૂમ/ઘોડિયા ઘર, રમકડા ઘરની પણ વ્યવસ્થા કરવામાં આવી છે. જેમાં માતાઓ તેમના બાળકોને ફીડિંગ કરાવી શકે છે. આ સિવાય બાળકો માટે પારણા, રમકડા અને સૂકા નાસ્તાની પણ વ્યવસ્થા કરાઈ છે. આ કેન્દ્ર ખાતે આંગણવાડીની બહેનો અને બાળ સુરક્ષાની ટીમ દ્વારા બાળકોને કાળજી અને સુરક્ષા પૂરી પાડવામાં આવી રહી છે. અંબાજીમાં સાત દિવસીય ઉત્સવમાં મા અંબાના દર્શનાર્થે આવતા લાખો શ્રદ્ધાળુઓની સેવા, સુવિધા અને સુરક્ષા માટે જિલ્લા વહીવટી તંત્ર દ્વારા અનેકવિધ આયોજન કરાયું છે. મેળાના સાત દિવસ સુધી યાત્રાધામને સાંકળતા માર્ગો બોલ માડી અંબે... જય જય અંબે... ના નાદથી ગુંજ ઉઠશે. રસ્તામાં માઈભક્તોને કોઈ તકલીફ ન પડે તે માટે સેવાભાવી સંસ્થાઓ દ્વારા ઠેરઠેર સેવા કેમ્પો પણ શરૂ કરાયા છે.

ચંદ્રાલા નાકા પોઈન્ટથી ખાનગી બસમાંથી સોડા સિલિન્ડરમાં છુપાવેલો ૪૨ હજારનો વિદેશી દારૂ પકડાયો

ગાંધીનગર જિલ્લાના ચિલોડા પોલીસે ચંદ્રાલા નાકા પોઈન્ટ ખાતે વાહન ચેકિંગ દરમિયાન હિંમતનગર તરફથી આવતી ઈંગલ ટ્રાવેલ્સની બસમાંથી વિદેશી દારૂની હેરાફેરીના નવા કીમિયાનો પદ્ધતિ કરવામાં આવ્યો છે. પોલીસે બસમાંથી ખાસ રીતે તૈયાર કરાયેલા એલ્યુમિનિયમ સિલિન્ડરમાં છુપાવેલો ૪૨,૦૦૦ની કિંમતનો દારૂ જમ કરી વધુ તપાસ હાથ ધરી છે. ચિલોડા પોલીસ મથકના પીઆઈ આર. આર. પરમારની ટીમ ચંદ્રાલા ગામ નજીકના નાકા પોઈન્ટ ખાતે વાહન ચેકિંગ કરી રહી હતી. આ દરમિયાન ઈંગલ ટ્રાવેલ્સની રાજસ્થાનથી આવતી બસ શંકાસ્પદ લાગી હતી. જેથી બસની તપાસ કરતા પાંચ કો થાળીઓમાંથી આઠ એલ્યુમિનિયમ સિલિન્ડર મળ્યા હતા. આ સિલિન્ડરમાંથી અલગ



અલગ બ્રાન્ડના કુલ ૨૫૬ દારૂના ક્વાટર મળી આવ્યા હતાં.

જેના પગલે પોલીસે બસના ડ્રાઈવર અને કંડક્ટર પૂછપરછ કરતા જાણવા મળ્યું કે, આ પાર્સલ ઉદ્દેપુર રેલવે સ્ટેશન નજીક ઉદીયાપોલથી એક રિક્ષાચાલકે બસમાં મૂક્યો હતો. રિક્ષાચાલકે તેમને શ્રી ઈન્ટરપ્રાઈઝના નામનું બિલ અને એક મોબાઈલ નંબર આપ્યો હતો. આ મામલે પોલીસે દારૂનો જથ્થો અને ૮,૦૦૦ની કિંમતના સિલિન્ડર જમ કર્યા છે. હાલ રિક્ષાચાલક અને દારૂના મુખ્ય સુત્રધારની શોધખોળ ચાલુ છે. આ અંગે ચિલોડા મથકના પીઆઈ આર. આર. પરમારે જણાવ્યું કે, આ સિલિન્ડરનો ઉપયોગ સોડા વોટર બનાવવા માટે ઉપયોગમાં લેવામાં આવતો હોય છે. જે સિલિન્ડરમાં દારૂની હેરાફેરી કરવામાં આવતી હતી. હાલમાં દારૂ મોકલનાર અને મંગાવનાર ઈસમોની તપાસ ચાલી રહી છે.

ગાંધીનગર સેક્ટર-૩ડીના પંડાલમાં ૧૨ વર્ષથી માટીના ગણેશજીની પ્રતિમા સ્થાપિત થાય કરાઈ છે

ગાંધીનગરના સેક્ટર-૩ડી ખાતે આવેલો ગણેશ પંડાલ આ વર્ષે તેના અનોખા વિષય સાથે આકર્ષણનું કેન્દ્ર બન્યો છે. અહીં 'ઓપરેશન સિંદૂર'ની થીમ પર આધારિત સજાવટ કરવામાં આવી છે. જે દેશભક્તિ, સંસ્કૃતિ અને સ્વદેશીનો સંગમ રજૂ કરે છે. આ પંડાલમાં માટીના ગણેશજીની પ્રતિમા સ્થાપિત કરવામાં આવી છે. અહીં સમગ્ર સજાવટ દેશના વીર જવાનોને સમર્પિત છે, જેમણે 'ઓપરેશન સિંદૂર'માં ભવ્ય સફળતા મેળવી હતી. આ ગણેશ પંડાલની થીમ પાછળનો મુખ્ય ઉદ્દેશ ભારતીય સેનાના જવાનોને શ્રદ્ધાંજલિ આપવાનો અને તેમને ગણેશજીના આશીર્વાદ હંમેશા મળતા રહે તેવી પ્રાર્થના કરવાનો છે. મંડળના સભ્યોએ જણાવ્યું કે, જે રીતે આપણા જવાનો સરહદ પર દેશનું રક્ષણ કરે છે, તે જ રીતે આપણે પણ વિદેશી વસ્તુઓનો બહિષ્કાર કરીને સ્વદેશી વસ્તુઓ અપનાવી દેશની આર્થિક સ્થિતિને મજબૂત બનાવવાની લડત ચલાવવાની છે. આ વિચારને ધ્યાનમાં રાખીને, પંડાલના દરેક ખૂણે



'વોકલ ફોર લોકલ' અને ખાટીના ઉપયોગને પ્રોત્સાહન આપતા સૂત્રો અને બેનરો લગાવવામાં આવ્યા છે, જેમ કે 'દેશની શાન, સ્વદેશી સામાન' અને 'વિદેશી છોડો, સ્વદેશી જોડો' સેક્ટર-૩ડીના આ ગણેશ

મંડળની સૌથી મોટી ખાસિયત એ છે કે તે વડાપ્રધાન નરેન્દ્ર મોદીના 'સૌનો સાથ, સૌનો વિકાસ, સૌનો પ્રયાસ, સૌનો વિશ્વાસ'ના સૂત્રને અનુસરીને કામ કરે છે. આ મંડળમાં કોઈ પ્રમુખ કે લીડર નથી.

અધિકારીઓ, કર્મચારીઓ, વેપારીઓ અને વિદ્યાર્થીઓ સહિત સમાજના દરેક વર્ગના લોકો માત્ર સંપ, મહેનત અને વિશ્વાસના આધારે આ સમગ્ર ઉત્સવનું આયોજન કરે છે.

છત્રપતિ શિવાજી મહારાજની રાજધાની રાયગઢના કિલ્લાની થીમનો શણગાર કરી સંજય થોરાતના ઘરે ગણેશોત્સવ ઉજવાયો.!

મહારાષ્ટ્ર, ગુજરાત સહીત સમગ્ર ભારતમાં અત્યારે ગણેશોત્સવ ઉજવાઈ રહ્યો છે. આ દરમિયાન લોકો વિવિધ થીમ પર આધારિત પંડાલમાં ગણેશોત્સવ ઉજવે છે જ્યારે ઘરના ગણપતિ માટે પણ ભક્તો વિવિધ થીમ આધારિત શણગાર કરી ગણેશોત્સવની ઉજવણી કરે છે. પારસમણિ ફાઉન્ડેશનના અધ્યક્ષ સંજય થોરાતના ઘરે દર વર્ષે વિવિધ થીમ પર આધારિત ગણેશોત્સવનું આયોજન કરવામાં આવે છે. આ વર્ષે છત્રપતિ શ્રી શિવાજી મહારાજની રાજધાની



રાયગઢની થીમ પર શણગાર કરી એમણે ગણેશોત્સવનું આયોજન કર્યું છે જે આકર્ષણનું કેન્દ્ર બન્યું છે.

ધરોહર કિલ્લાઓ ૧૭મી-૧૯મી સદીમાં બનાવવામાં આવ્યા હતા. આમાંથી ૧૧ કિલ્લાઓ મહારાષ્ટ્રમાં રાયગઢ, રાજગઢ, પ્રતાપગઢ, પન્હાલા, શિવનેરી, લોહગઢ,

સાલહેર, સિંધુદુર્ગ, વિજયદુર્ગ, સુવર્ણદુર્ગ, ખંડેરી છે, અને ૧ કિલ્લો તમિલનાડુમાં છે. રાયગઢનો કિલ્લો યુનેસ્કોની વર્લ્ડ હેરિટેજ સાઈટ માટે 'ભારતના મરાઠા



મિલિટરી લેન્ડસ્કેપ" શીર્ષક હેઠળ નામાંકિત કરાયેલા ૧૨ કિલ્લાઓમાંનો એક છે. શિવાજી મહારાજની રાજધાની રાયગઢનો કિલ્લો અત્યંત સુંદર અને પ્રસિદ્ધ છે એટલે એ આધારિત

ડેકોરેશન કરવામાં આવ્યું હતું. આ ગણેશોત્સવમાં ગા. ધ. ન. ગ. ર. મહાનગર પાલિકાના કોર્પોરેટર શ્રીમતી હેમાબહેન ભટ્ટ, શ્રીમતી સોનાલીબહેન પટેલ, પૂર્વ

ડેપ્યુટી મેયર પ્રેમલક્ષ્મિ ગોલ, જાણીતા ગાયનેકોલોજિસ્ટ ડૉ. નિતાબેન શેખાત, ડૉ. કાન્તીભાઈ શેખાત, ઉરેન પટેલ, મંથન ભટ્ટ, યોગેશભાઈ નાચી, ડૉ.

મયુર જોષી, પારસમણિ રંગોળી ચૂપના સભ્યો, રનર્સ ચૂપના સભ્યો, જાણીતા કવિ, લેખક, સર્જક અને સમાજસેવી સભ્યોએ હાજરી આપી હતી. દરરોજ સાંજે આરતી દરમિયાન અનન્યા થોરાત દ્વારા શુદ્ધ ઉચ્ચારણ સાથે અથર્વશીર્ષના પાઠ ગણપતિ દાદાની ઉપાસના કરવામાં આવે છે. કિલ્લાનું ડેકોરેશન રિદ્ધિ દ્વારા કરવામાં આવ્યું હતું જ્યારે ગાયત્રી થોરાત દ્વારા ગણપતિ દાદાને પ્રિય એવા મરાઠી મોદકનો પ્રસાદ સૌને આપવામાં આવ્યો હતો. ગણપતિ બાપા મોરિયા.!